

# ក្តីសង្ឃឹមដ៏មោះមុត

ដើម្បីកែប្រែក្តីសុបិនប្រជាជនអាមេរិកកាំង

**BARACK OBAMA**

បកប្រែពីសៀវភៅ

*The*

**AUDACITY**

*of*

**HOPE**



**ebook**  
CAMBODIA



## អូបាម៉ា ក្តីសង្ឃឹមដ៏មោះមុត

### តើសៀវភៅនេះនិយាយអំពីអ្វី?

សៀវភៅ ក្តីសង្ឃឹមដ៏មោះមុត គឺផ្អែកទៅលើសុន្ទរកថាដែលលោក បារ៉ាក់ អូបាម៉ា បានថ្លែងនៅក្នុងសន្និបាតរដ្ឋធម្មនុញ្ញមួយក្នុងឆ្នាំ ២០០៤ ហើយបានទាក់ទាញចំណាប់អារម្មណ៍របស់មនុស្សពេញផ្ទៃប្រទេស ។ មានប្រធានបទជាច្រើននៃយុទ្ធនាការឆ្នាំ ២០០៨ របស់លោក អូបាម៉ា សម្រាប់ប្រជែងយកតំណែងជាប្រធានាធិបតីសហរដ្ឋអាមេរិក ។

### តើនណាគួរអានសៀវភៅនេះ?

- ▶ សម្រាប់អ្នកដែលចាប់អារម្មណ៍ទៅលើ នយោបាយរបស់សហរដ្ឋអាមេរិក និងកិច្ចការអន្តរជាតិ
- ▶ សម្រាប់អ្នកដែលចង់ដឹងបន្ថែម អំពីគុណតម្លៃពិតរបស់លោក អូបាម៉ា

### អំពីអ្នកនិពន្ធ

លោក បារ៉ាក់ ហាសេន អូបាម៉ាទី ២ (**Barack Hussein Obama II**) គឺជាប្រធានាធិបតីទី ៤៤ របស់សហរដ្ឋអាមេរិក ។ គាត់ គឺជាអ្នករៀប

ចំសហគមន៍នៅទីក្រុង ឈីកាហ្គោ មុនពេលទទួលបានសញ្ញាបត្រច្បាប់ និងជាមេធាវីផ្នែកសិទ្ធិសង្គមស៊ីវិល ។ គាត់បានបង្រៀនច្បាប់រដ្ឋធម្មនុញ្ញ នៅឯសាកលវិទ្យាល័យឈីកាហ្គោ និងបានបម្រើការងារនៅក្នុងព្រឹទ្ធសភារដ្ឋ អ៊ីលីណយ ហើយក្រោយមកក្លាយជាតំណាងរដ្ឋអ៊ីលីណយនៅក្នុងព្រឹទ្ធសភាតែម្តង ។ ឆ្នាំ ២០០៨ លោកបានក្លាយជាប្រធានាធិបតីអាមេរិកាំងកាត់អាហ្វ្រិកដំបូងគេ និងត្រូវបានជាប់ឆ្នោតជាថ្មីក្នុងឆ្នាំ ២០១២ ។

ក្នុងឆ្នាំ ២០០៩ គាត់បានទទួលរង្វាន់ណូបែលសន្តិភាព (**Nobel Peace**) សម្រាប់កិច្ចខិតខំប្រឹងប្រែងដ៏អស្ចារ្យរបស់គាត់ដើម្បីពង្រឹងទំនាក់ទំនងការទូតអន្តរជាតិ និងកិច្ចសហប្រតិបត្តិការរវាងមនុស្សជាតិ ។

# I. ប្រជាជនអាមេរិកទាំងអស់បានចែករំលែកគុណតម្លៃជាមូលដ្ឋាន ដែលឆ្លុះបញ្ចាំងពីគោលចំណងរបស់ស្ថាបនិកនៃសហរដ្ឋអាមេរិក

ស្ថាបនិក សហរដ្ឋអាមេរិកមានចក្ខុវិស័យក្នុងសំនេរពីរបស់គាត់ដែលជាកេរតំណែលទុកសម្រាប់កូនចៅជំនាន់ក្រោយ ដែលបានឆ្លុះបញ្ចាំងដោយផ្ទាល់ពីរបៀបនៃការមើលឃើញនៃឧត្តមភាពរបស់សហរដ្ឋអាមេរិកគឺ៖ ការប្រកាសឯករាជ្យ និងបង្កើតរដ្ឋធម្មនុញ្ញ ។

ចំណុចសំខាន់បំផុតនៃឯកសារសំនេរទាំងនេះ គឺគំនិតដែលថាបុរស និង ស្ត្រីគ្រប់រូបកើតមកដោយមានសេរីភាព សិទ្ធិ និងឱកាសដូចគ្នានៅក្នុង សង្គម ។

សូម្បីតែ ស្ថាបនិកសហរដ្ឋអាមេរិកបានប្រឈមនឹងការពិតដែរថា ការ រក្សាបាននូវសន្តិភាពមិនមែនគ្មានឧបសគ្គនោះទេ ។ តាំងពីដើមមក គឺមិន ដែលមាននោះទេនៅក្នុងសង្គមមនុស្សជាតិដែលអាចរក្សាប្រជាធិប- តេយ្យឲ្យមានស្ថេរភាពបានវែងឆ្ងាយបានសម្រាប់ការដឹកនាំប្រទេសដ៏ ធំមួយនោះទេ ។

ដូច្នេះ សេរីភាពផ្ទាល់ខ្លួនហាក់ដូចជាមានតែនៅក្នុងសង្គមដែលលើក ស្ទួយ និងឲ្យតម្លៃទៅលើសហគមន៍ដូចជាក្រុមសាសនា និងអ្នក ស្នេហាជាតិប៉ុណ្ណោះ ។ តម្រូវការមួយទៀតដែលត្រូវដោះស្រាយនោះគឺ សិទ្ធិ និងអំណាចត្រូវបានផ្សព្វផ្សាយ និងចែងជូនប្រជាពលរដ្ឋរួចហើយ ប៉ុន្តែរដ្ឋាភិបាលផ្តាច់ការទាំងឡាយមិនអនុញ្ញាតឲ្យប្រើប្រាស់ ។ នៅក្នុង ប្រវត្តិសាស្ត្ររបស់សហរដ្ឋអាមេរិក គឺមិនដែលអនុញ្ញាតឲ្យមានត្រឹម តែស្តេចមួយអង្គ សេនាប្រមុខ ឬក៏សម្តេចប៉ាបតែម្នាក់មកដឹកនាំ ប្រទេសបានតាមតែទំនើងចិត្តខ្លួនឯងនោះទេ ។

រហូតមកដល់ឥលូវ ប្រជាជនអាមេរិកទាំងអស់បានប្រកាន់យកទស្សនៈ សំខាន់ៗពីរគឺ៖

- ▶ គំនិតនៃសេរីភាពរបស់បុគ្គល និងការផ្តល់សិទ្ធិដល់ប្រជាពលរដ្ឋម្នាក់ៗ នូវឱកាសដូចគ្នា ដោយមិនគិតពីពូជសាសន៍ សាសនា ឬវណ្ណៈ
- ▶ គុណតម្លៃរួមរបស់ប្រជាជនទាំងមូល ដែលនាំពួកគេមកនូវសាមគ្គីភាព និងធ្វើឲ្យប្រជាធិបតេយ្យនៅរស់រវើក
- ▶ ឥរិយាបថរបស់ជនជាតិអាមេរិកសព្វថ្ងៃ នៅតែបន្តមានឥទ្ធិពលយ៉ាងខ្លាំងតាមរយៈស្មារតីរបស់ស្ថាបនិក ។ គុណតម្លៃរួមទាំងនេះត្រូវបានគេចាត់ទុកថាជាលក្ខណៈធម្មជាតិ ដូច្នេះមនុស្សគ្រប់គ្នាអាចទាញយកជាប្រយោជន៍បាន

## II. ប្រជាជនអាមេរិកនាពេលបច្ចុប្បន្ន កំពុងមានបញ្ហាដោយសារការខ្វះការយល់ចិត្តគ្នា

គណសាធារណរដ្ឋជំរុញឲ្យប្រជាពលរដ្ឋមានភាពទទួលខុសត្រូវចំពោះខ្លួនឯងនៅក្នុងសង្គមដោយបានពន្យល់ប្រាប់ពលរដ្ឋថា អ្នកត្រូវដើររលើផ្លូវរបស់អ្នកប្រសើរជាង ពួកយើងទាំងអស់គ្នានៅលើផ្លូវ តែមួយ ។ ទស្សនៈនេះឆ្លុះបញ្ចាំងពីការខ្វះការយល់ចិត្តគ្នា ដែលជាបញ្ហាដែលប្រជាជនអាមេរិកកំពុងតែជួបប្រទះសព្វថ្ងៃ ។ ជំនួសឲ្យការដឹងពីតម្រូវការរបស់គ្នាទៅវិញទៅមក និងផ្ដោតលើគុណតម្លៃដែលបានចែករំលែកដោយជនជាតិអាមេរិកកាំងទាំងអស់ សង្គមជាម្ចាស់កម្មសិទ្ធិបង្ហាញពីភាពខុសគ្នារបស់បុគ្គល និងជំរុញឲ្យមានជម្លោះកាន់តែច្រើន ។

គួរឱ្យសោកស្តាយ គឺមានតែក្រុមពលរដ្ឋដែលទន់ខ្សោយប៉ុណ្ណោះជាអ្នកទទួលរងគ្រោះពីបញ្ហាខ្វះការយោគយល់គ្នានៅក្នុងសង្គមអាមេរិក ។

តើប្រជាជនអាមេរិកកាំងព្រមទទួលយកការរស់នៅក្នុងសង្គមដែលគ្មានភាពកក់ក្តៅបែបនេះដែរ ឬទេ? ប្រសិនបើពួកគេដឹងថាទៅថ្ងៃអនាគតកូនរបស់ពួកគេនឹងត្រូវរស់នៅក្នុងសង្គមបែបនេះដែរនោះ?

តើនាយកប្រតិបត្តិនៅក្នុងក្រុមហ៊ុនមួយ សុខចិត្តកាត់លុយពីកញ្ចប់ថវិកាថែទាំសុខភាពបុគ្គលិកដើម្បីយកមកតម្លើងប្រាក់ខែឱ្យខ្លួនឯងបានដោយរបៀបណា? ប្រសិនបើពួកគេយល់ថា ពួកគេស្នើសុំភាពគ្នាជាមួយនឹងបុគ្គលិករបស់ពួកគេ ។

តើអ្នកនយោបាយនឹងប្រឆាំងគ្នាយ៉ាងស្វិតស្វាញលើគ្រប់បញ្ហាទាំងអស់នៅលើឆាកនយោបាយដែរ ឬទេ? ប្រសិនបើពួកគេពិចារណាទទួលស្គាល់ថា ក្រុមប្រឆាំងក៏អាចមានចំណុចត្រឹមត្រូវរបស់ពួកគេដែរនោះ?

បញ្ហាធំៗ ជាច្រើនរបស់អាមេរិកនឹងលែងមានតទៅទៀតប្រសិនបើពួកគេទាំងអស់ព្យាយាមមើលទៅពិភពលោកដោយយល់ពីតម្រូវការរវាងគ្នានឹងគ្នា ។

ដើម្បីធ្វើឱ្យលទ្ធិប្រជាធិបតេយ្យប្រសើរជាងមុន និងងាកនយោបាយទៅរកតម្រូវការរបស់ក្រុមមនុស្សទន់ខ្សោយនៅក្នុងសង្គមនោះ ជនជាតិ

អាមេរិកទាំងអស់មិនថាពួកគេជាអ្នកនយោបាយ អ្នកជំនួញ ឬជាប្រជាជនសាមញ្ញនោះទេ គួរតែប្តេជ្ញាចិត្តឲ្យបានខ្ពស់ជាងមុនដើម្បីព្យាយាមយល់ពីតម្រូវការ និងស្មារតីទៅវិញទៅមកកាន់តែញឹកញាប់ថា “តើអ្នកមានអារម្មណ៍បែបណាដែរ ប្រសិនបើយើងធ្វើរឿងនេះ ឬរឿងនោះ?”

### III. នយោបាយអាមេរិក ទទួលរងឥទ្ធិពលយ៉ាងខ្លាំងពីអំណាចទឹកលុយ បក្សពួក និងប្រព័ន្ធផ្សព្វផ្សាយ

នៅសហរដ្ឋអាមេរិក ដើម្បីឲ្យយុទ្ធនាការយោសនាបោះឆ្នោតទទួលបានជោគជ័យ គឺតម្រូវឲ្យចំណាយលុយយ៉ាងច្រើនសន្លឹកសន្លាប់ ។ ដូច្នេះអ្នកនយោបាយតម្រូវឲ្យជាអ្នកដែលមានលុយច្រើន ឬក៏មានមហាសេដ្ឋីនៅពីក្រោយដើម្បីឧបត្ថម្ភទៅលើយុទ្ធនាការនៃការយោសនាបោះឆ្នោតរបស់ពួកគេ ។

ផលវិបាកមួយនៃការរំលោភបំពានប្រាក់ គឺថាអ្នកនយោបាយក្លាយជាម្ចាស់ជំនួយរបស់ពួកគេ ។ ពួកគេគ្រាន់តែចំណាយពេលច្រើនថែមទៀតដើម្បីនិយាយជាមួយប្រជាជនក្នុងអត្រា ១ភាគរយ នៃការបែងចែកប្រាក់ចំណូលជាតិ ហើយនៅពេលដែលពួកគេប្រលូកនៅក្នុងនយោបាយកាន់តែយូរ នោះអន្តរកម្មរបស់ពួកគេជាមួយប្រជាជនកាន់តែមាន កម្រិត ។ ម្ចាស់ជំនួយរបស់ពួកគេសុទ្ធតែជាអ្នកមាន អ្នកនយោបាយដែលជាមិត្ត

ក្តីរបស់ពួកគេភាគច្រើនជាអ្នកមាន ហើយពួកគេធ្វើដំណើរឆ្លងប្រទេស  
ដោយយន្តហោះឯកជន ធ្វើឲ្យមានបញ្ហាដល់ប្រជាជនអាមេរិកសាមញ្ញ  
ដែលធ្វើឲ្យពួកគេមានគម្លាតកាន់តែឆ្ងាយពីគ្នា ។

ទន្ទឹមនឹងនេះ អ្នកនយោបាយពីងផ្នែកលើការគាំទ្រពីក្រុមមនុស្សជា  
ពិសេសដូចជាក្រុមសហជីពការងារ សម្រាប់គណបក្សប្រជាធិបតេយ្យ  
និងអាជីវកម្មធំៗ និង **NRA** សម្រាប់គណបក្សសាធារណរដ្ឋ ។ ជាធម្មតា  
ក្រុមទាំងនេះតែងតែខ្វាយខ្វល់តែពីតម្រូវការផ្ទាល់ខ្លួនរបស់ពួកគេតែ  
ប៉ុណ្ណោះ ដូច្នេះអ្នកនយោបាយត្រូវតែរៀនពីរបៀបដើម្បីផ្តាច់ចិត្តក្រុម  
ទាំងនេះ និងបំពេញសេចក្តីត្រូវការជាក់លាក់របស់ពួកគេដើម្បីរក្សាការ  
គាំទ្ររបស់ពួកគេ ។

ចុងក្រោយ គឺប្រព័ន្ធផ្សព្វផ្សាយ អ្នកនយោបាយពីងផ្នែកទាំងស្រុងលើ  
ប្រព័ន្ធផ្សព្វផ្សាយ ដើម្បីបង្ហាញគោលនយោបាយទៅឲ្យដល់ប្រជាជន  
គ្រប់រូប ។ សម្រាប់អ្នកបោះឆ្នោតជាច្រើន ការរៀបចំរបស់ប្រព័ន្ធផ្សព្វ  
ផ្សាយអាចបង្កើតបានជាការពិបាករបស់ពួកគេ ដូច្នេះអ្នកនយោបាយត្រូវបាន  
គេស្គាល់កាន់តែច្បាស់នៅពេលប្រព័ន្ធផ្សព្វផ្សាយបង្ហាញពី ពួកគេ ។

ប្រព័ន្ធផ្សព្វផ្សាយចូលចិត្តភាពសាមញ្ញ ភាពត្រឹមត្រូវ ហើយមិនចូលចិត្ត  
ការមូលមតិគ្នាពីពួកអ្នកនយោបាយឡើយ ពីព្រោះវាធ្វើឲ្យព័ត៌មានមិន  
សូវមានភាពទាក់ទាញ ។ អ្នកនយោបាយដឹងយ៉ាងច្បាស់ថាការសម្តែងនូវ  
ភាពរួសរាយរាក់ទាក់ ភាពស្មោះត្រង់ និងមិនទាក់ទាញពួកគេពីប្រព័ន្ធផ្សព្វ



ផ្សាយឡើយ ។ ប្រព័ន្ធផ្សព្វផ្សាយចង់ឲ្យអ្នកនយោបាយប្រឆាំងនឹងគ្នា  
ព្រោះអ្វីដែលពួកគេធ្វើ គឺដើម្បីទទួលបានការចាប់អារម្មណ៍ឲ្យកាន់តែ  
ខ្លាំងពីសាធារណៈជន ។

យើងអាចកាត់បន្ថយឥទ្ធិពលដ៏ខ្លាំងក្លាពីក្រុមមនុស្សដែលមានសំឡេង  
ដែលអាចជះឥទ្ធិពលមកលើយើង និងប្រព័ន្ធផ្សព្វផ្សាយបានដោយ  
តម្រូវឲ្យយើងមានថវិកាគ្រប់គ្រាន់សម្រាប់ធ្វើយុទ្ធនាការសាធារណៈ និង  
ត្រូវបានការផ្តល់ពេលវេលាសម្រាប់ធ្វើការផ្សព្វផ្សាយតាមកញ្ចក់ទូរ  
ទស្សន៍ និងវិទ្យុឥតគិតថ្លៃ ។

#### IV. បញ្ហាប្រឈម នៃសេដ្ឋកិច្ចសកលភារូបនីយកម្ម ជាទូទៅត្រូវបានធ្លាក់លើអំណែករបស់ប្រជាជនដែលធ្វើ ការដោយកម្លាំង

ក្នុងរយៈពេលប៉ុន្មានទសវត្សរ៍ចុងក្រោយនេះ សេដ្ឋកិច្ចពិភពលោក  
មានការផ្លាស់ប្តូរខ្លាំង ។

ខណៈពេលដែលសកលភារូបនីយកម្មបាននាំមកនូវភាពរុងរឿងដល់សង្គមជាច្រើន វាក៏នាំមកនូវចំណែកនៃបញ្ហាប្រឈមជាពិសេសដល់ប្រជាជនអាមេរិកដែលជាអ្នកធ្វើការដោយកម្លាំងផងដែរ ។

សេដ្ឋកិច្ចអាមេរិកនៅតែខ្លាំងនាពេលបច្ចុប្បន្ននេះ ដែលកំពុងតែដឹកនាំពិភពលោកក្នុងវិស័យសំខាន់ៗដូចជាផ្នែក Software ជាដើម ។ ទាំងនេះគួរតែអរគុណដល់ប្រព័ន្ធអប់រំអាមេរិកាំងលំដាប់ពិភពលោក មហា វិទ្យាល័យ និងសាកលវិទ្យាល័យទាំងឡាយដែលបានបណ្តុះបណ្តាលឲ្យមានអ្នកដឹកនាំដែលពូកែៗ អ្នកជំនួញ និងវិស្វករជំនាញជាច្រើន ។

យ៉ាងណាក៏ដោយ បច្ចុប្បន្ននេះក្រុមហ៊ុនអាមេរិកក៏បានប្រឈមនឹងបញ្ហានៃការប្រកួតប្រជែងជាលក្ខណៈសកល ។ រាល់ផលិតផលដែលបានលក់ដោយក្រុមហ៊ុនអាមេរិក គឺត្រូវប្រកួតប្រជែងជាមួយផលិតផលរាប់ពាន់ផ្សេងទៀតមកពីប្រទេសផ្សេងៗទូទាំងពិភពលោក ។

ដើម្បីអាចឈរជើងនៅក្នុងទីផ្សារប្រកួតប្រជែងទូទាំងពិភពលោកបាន ហើយធ្វើឲ្យអ្នកពាក់ព័ន្ធក្នុងក្រុមហ៊ុនសប្បាយចិត្តបានក្រុមហ៊ុនគួរតែចំណាយថវិកាជួលក្រុមហ៊ុនដទៃឲ្យមកបំពេញការងារឲ្យ និងធ្វើស្វ័យប្រវត្តិកម្មកម្លាំងពលកម្ម ខណៈពេលដែលត្រូវកាត់បន្ថយប្រាក់ខែ និងកម្មវិធីថែរក្សាសុខភាពរបស់ពួកគេ ។

ខណៈពេលការចំណាយ ក្នុងការរស់នៅប្រចាំថ្ងៃនៅមានការកើនឡើងជាលំដាប់ តែចំណូលជាមធ្យមរបស់អ្នកធ្វើការធម្មតាទូទៅគ្មានការកើន

ឡើង ។ នៅចន្លោះឆ្នាំ ១៩៧១ ដល់ឆ្នាំ ២០០១ ថ្ងៃប្រាក់ឈ្នួលជា មធ្យមរបស់ពួកគេបានបង្ហាញថា គ្មានការកើនឡើងបន្តិចណាឡើយ ។

ហេតុអ្វីបានវាក្លាយទៅជាបែបនេះ? វា គឺជាផ្នែកមួយដែលការជះឥទ្ធិពលមកពីការប្រកួតប្រជែងជាសកល ប៉ុន្តែវាក៏បណ្តាលមកពីអ្នកដែលឈ្នះបានកើបយកប្រាក់ចំណេញ តែម្នាក់ឯងផងដែរ ។ បុគ្គលិកធ្វើការទទួលយកត្រឹមហានិភ័យ និងបន្ទុក ប៉ុន្តែនៅពេលដែលក្រុមហ៊ុនទទួលបានភាពជោគជ័យការចែកប្រាក់ចំណេញ គឺពិតជាគ្មានសមធម៌ទាល់តែសោះ ។ ការហើមប៉ោងប្រាក់ចំណេញមិនមានន័យថា គ្រប់គ្នាបានទទួលប្រាក់ចំណេញនោះទេ វាមានន័យថាលុយនឹងហូរចូលទៅរកតែអ្នកមានស្រាប់តែប៉ុណ្ណោះ ។

V. សហរដ្ឋអាមេរិកត្រូវការប្រព័ន្ធសុវត្ថិភាពសង្គម និង  
លេខកូដពន្ធ ដែលអាចធ្វើឲ្យប្រាកដថាហានិភ័យ និង  
ផលប្រយោជន៍បានទៅដល់សង្គមជាតិទាំងមូល

ជនជាតិអាមេរិក គឺជាជនជាតិដែលធ្វើការខ្លាំង ហើយពួកគេសុខចិត្តប្រឈមនឹងហានិភ័យផ្សេងៗតែម្នាក់ឯង ។ វប្បធម៌របស់ពួកគេ គឺជាវប្បធម៌អ្នករកស៊ី ។ គុណតម្លៃស្នូលរបស់ពួកគេ គឺជាកំនិតសម្រាប់ការងារ និងគុណធម៌ដែលគ្រប់គ្នាអាចយកមកសម្រេចក្នុងការកើតជាទ្រព្យសម្បត្តិបាន ។

ដោយសារជនជាតិអាមេរិកឲ្យតម្លៃលើការខិតខំធ្វើការ ទើបពួកគេជឿជាក់ថាអ្នកណាម្នាក់ដែលធ្វើការពេញម៉ោងគួរតែអាចចិញ្ចឹមជីវិត និង ផ្គត់ផ្គង់គ្រួសារបាន ។

ប៉ុន្តែក្នុងរយៈពេលប៉ុន្មានទសវត្សរ៍ចុងក្រោយនេះ បុគ្គលិកធម្មតាមានជីវភាពកាន់តែក្រទៅៗ ។ ខណៈពេលដែលរបាយការណ៍ប្រាក់ចំណូលខ្ពស់ជាងគេ ១ភាគរយ ដែលអាចមានឡើងជាលំដាប់ ។ អ្នកដែលមានជីវភាពមធ្យមពិបាកសូម្បីតែរកលុយសម្រាប់ចំណាយឲ្យបានពេញមួយខែ ។

យ៉ាងណាក៏ដោយអ្នកដែលមកពីគណសាធារណរដ្ឋនៅតែបន្តអំពាវនាវឲ្យមានការកាត់ពន្ធសារពើកម្ម ពន្ធលើអចលនទ្រព្យដែលត្រូវបានរៀបចំឡើងសម្រាប់ក្រុមមនុស្សលំដាប់ខ្ពស់ ១ភាគរយ និងការកាត់ បន្ថយកម្មវិធីសន្តិសុខសង្គម និងការថែរក្សាសុខភាព ។

ដូច្នេះពួកគេមិនអើពើនឹងការពិតដែលថា អ្នកដែលទទួលបានផលប្រយោជន៍ច្រើនបំផុតពីសេដ្ឋកិច្ចក៏គួរតែចែករំលែកចំណែកនៃកាតព្វកិច្ចរបស់ខ្លួនដែរ ។

ពួកគេក៏ព្រងើយកន្តើយនឹងគំនិតដែលថា មូលធននិយមដំណើរការបានដរាបណាវាមានការគាំទ្រពីប្រជាពលរដ្ឋ ហើយដរាបណាផលប្រយោ -

ជន័ និងហានិភ័យត្រូវបានទទួលស្មើគ្នា ។ នេះមិនមែនជាករណីនៅក្នុង សង្គមដែលជាម្ចាស់កម្មសិទ្ធិទេ ។

## VI. ជំនឿដើរតួនាទីយ៉ាងសំខាន់នៅក្នុងសង្គមចម្រុះជាតិ សាសន៍របស់អាមេរិក វាជួយឱ្យប្រជាជនអាមេរិក យកឈ្នះលើបញ្ហាធំៗជាច្រើន

ច្បាប់របស់អាមេរិក គឺផ្អែកលើប្រពៃណីសីលធម៌ យូទាគ្រីស្ទសាសនា (**Judeo-Christian**) ។ អ្នកធ្វើកំណែទម្រង់ដ៏អស្ចារ្យរបស់អាមេរិក ភាគច្រើនត្រូវបានលើកទឹកចិត្តដោយជំនឿ ហើយពួកគេបានប្រើភាសា សាសនាដើម្បីតស៊ូប្រយុទ្ធដើម្បីបុព្វហេតុរបស់ពួកគេ ។

សព្វថ្ងៃនេះអាមេរិកមិនមែនជាប្រជាជាតិគ្រីស្ទានទៀតទេ ។ វាជាសង្គម ចម្រុះដែលមានគ្រប់សាសនាទាំងអស់ ។

នៅក្នុងសង្គមពហុនិយមនេះវាសំខាន់ណាស់ក្នុងការទទួលស្គាល់អំណាច នៃជំនឿ និងតួនាទីរបស់វានៅក្នុងសង្គម ។

ហេតុផលនិងជំនឿ គឺជាវិធីគិតខុសគ្នា ។ នៅក្នុងនយោបាយ វាចាំបាច់ក្នុង ការជជែកវែកញែកដោយឈរលើគោលការណ៍ណាដែលអាចយកទៅ ប្រើជាប្រយោជន៍បានដល់មនុស្សនៅក្នុងសង្គមទាំងអស់ មិនថាជា

អ្នកសាសនា ឬអត់នោះទេ ។ វាមិនគ្រប់គ្រាន់ទេក្នុងការលើកយកចំណុចមួយនៃការបង្រៀនរបស់ព្រះវិហារមួយដើម្បីជជែករកមូលហេតុនោះទេ ។

ម្យ៉ាងវិញទៀត សាសនានៅតែជាអ្នកបង្រៀនពីគុណតម្លៃដែលជនជាតិអាមេរិកតែងចែករំលែកភាពស្មោះត្រង់ ការអាណិតអាសូរ និងវិន័យផងដែរ ។ ជនជាតិអាមេរិកភាគច្រើនពឹងផ្អែកលើជំនឿដើម្បីប្រាកដដល់គោលបំណងស៊ីជម្រៅរបស់ពួកគេ ។ បើគ្មានកម្លាំងណែនាំនេះទេ មនុស្សជាច្រើនត្រូវបានដឹកនាំដោយការវង្វេងស្មារតី ដែលអាចឃើញតាមរយៈករណីជាក់ស្តែងដូចជា ការកាប់សម្លាប់របស់ក្រុមបងតូចបងធំជាដើម ។

អង្គការសាសនាជាច្រើនដូចជា ព្រះវិហារជាដើមបានជួយដោះស្រាយបញ្ហាដែលកំពុងប្រឈមធំៗ មួយចំនួននៅក្នុងសង្គមអាមេរិក៖ ពួកគេឧបត្ថម្ភដល់មជ្ឈមណ្ឌលថែទាំ និងមជ្ឈមណ្ឌលជាន់ខ្ពស់ ។ ពួកគេប្រមូលផ្តុំសមាជិកប្រឆាំងនឹងការកាត់បន្ថយកម្មវិធីសង្គម និងការកើនឡើងនៃវិសមភាព ។ ពួកគេបង្រៀនយើងឲ្យគិតពីពាក្យថា “អ្នក” ច្រើនជាងពាក្យថា “ខ្ញុំ” ។

សមភាពពិតប្រាកដកើតឡើងបាន តាមរយៈច្បាប់មិនរើសអើងពូជសាសន៍ អាហារូបករណ៍ និងការសង្កត់ធ្ងន់ទៅលើយុត្តិធម៌សង្គម ។

ការព្យាករណ៍បង្ហាញថាមិនយូរប៉ុន្មានក្រោយឆ្នាំ ២០៥០ ពួកស្បែកសន្លឹកលែងជាប្រជាជនភាគច្រើននៅក្នុងសហរដ្ឋអាមេរិកទៀតហើយ ។ ទោះបីជាជនជាតិអាមេរិកជាច្រើនមិនមានការព្រួយបារម្ភអំពីការធ្វើអន្តោប្រវេសន៍ទ្រង់ទ្រាយធំពីអាមេរិកឡាទីនយ៉ាងណាក៏ដោយ តែពួកគេគួរតែនៅចាំបានថា មិនទាន់កន្លងផុតយូរប៉ុន្មាននោះទេ ដែលពួកជនអន្តោប្រវេសន៍មកពីប្រទេសអ៊ីតាលី អៀកឡង់ និងអ៊ីរ៉ុបខាងកើតក៏មានបញ្ហានឹងការមិនព្រួយបារម្ភនេះដូចគ្នានេះដែរ ។

សមត្ថភាពក្នុងការទទួលយក និងស្រូបទាញអ្នកចំណូលថ្មីតែងតែជាផ្នែកសំខាន់នៃភាពអស្ចារ្យរបស់ហសរដ្ឋអាមេរិក ។ គំនិតស្នូលនៃរដ្ឋធម្មនុញ្ញគឺថាពលរដ្ឋគ្រប់រូប គឺមានភាពស្មើគ្នា ហើយប្រព័ន្ធសេដ្ឋកិច្ចរបស់អាមេរិកតែងតែផ្តល់ឱកាសដល់អ្នកទាំងឡាយណា ដែលខិតខំធ្វើការ ។

មានការរីកចម្រើនជាច្រើនបានសម្រេចក្នុងន័យសមភាពនៅក្នុងជំនាន់តែមួយឧទាហរណ៍ដូចជា៖ ពួកស្បែកខ្មៅដែលមានជីវភាពក្រីក្របានកាត់បន្ថយពាក់កណ្តាល ហើយពួកស្បែកខ្មៅដែលបានជីវភាពមធ្យមមានការរីកចម្រើនប្រសើរជាងមុនជាលំដាប់ ។

ទោះជាយ៉ាងណា ជនជាតិអាមេរិកស្បែកខ្មៅ និងអាមេរិកឡាទីនមាន ចំនួនតិចតួចណាស់ដែលបានក្លាយជាអ្នកតំណាងឲ្យថ្នាក់ក្រុមប្រឹក្សា សាជីវកម្ម និងនយោបាយហើយជាទូទៅប្រាក់ឈ្នួលរបស់ពួកគេមាន ត្រឹមតែ ៧៥ភាគរយប៉ុណ្ណោះ នៃប្រាក់ខែដែលប្រជាជនស្បែកស ទ ទួលបាន ។

ដើម្បីផ្តល់ឲ្យពួកគេនូវឱកាសដូចគ្នាទៅនឹងជនជាតិអាមេរិកស្បែកស លុះត្រាតែច្បាប់ដែលមិនអនុញ្ញាតឲ្យមានការរើសអើងពូជសាសន៍ ត្រូវតែត្រូវបានអនុវត្តយ៉ាងតឹងរឹង ។ ទីណាដែលមានការលម្អៀង ទៅលើពួកស្បែកស ដូចជានៅពេលដាក់ពាក្យចូលធ្វើការ ទិញលំ នៅដ្ឋាន ឬសុំប្រាក់កម្ចីនោះរដ្ឋាភិបាលត្រូវតែធ្វើអន្តរាគមន៍ជាប្រញាប់ ។

ដូចគ្នានេះផងដែរ អាហារូបករណ៍សម្រាប់និស្សិតជនជាតិភាគតិចអាច ជួយឲ្យអាមេរិកមានភាពច្នៃប្រតិដ្ឋយ៉ាងទូលំទូលាយ ។ នៅក្នុងសេដ្ឋកិច្ច ផ្នែកលើបច្ចេកវិទ្យានៅសតវត្សរ៍ទី ២១នេះ អាមេរិកមិនអាចមាន លទ្ធភាពបន្តជួយអ្នកដែលមានទេពកោសល្យបាននោះទេ ប៉ុន្តែអាមេរិក បានជួយកុមារក្រីក្រឲ្យបានបញ្ចប់សាកលវិទ្យាល័យជាច្រើន ។

ប៉ុន្តែបញ្ហាធំបំផុតមួយក្នុងចំណោមបញ្ហាទាំងអស់ដែលជនជាតិស្បែក ខ្មៅ និងជនជាតិអាមេរិកឡាទីនកំពុងប្រឈមនោះ គឺមិនមែនជាការរើស អើងជាតិសាសន៍ទេ ។ ពលរដ្ឋដែលជាអ្នកធ្វើការដោយកម្លាំង និងពលរដ្ឋ ថ្នាក់កណ្តាល គឺមានស្ទើរគ្រប់ជាតិសាសន៍ទាំងអស់ទៅហើយដែលកំពុង



តែជួបពីបញ្ហាខ្លះភាពយុត្តិធម៌សង្គម ភាពជាប់គាំងនៃប្រាក់ឈ្នួល សន្តិសុខ សង្គមមានសេវាកម្មអន់ និងសាលារដ្ឋដែលមិនបង្រៀនក្មេង ៗនូវជំនាញដែលពួកគេត្រូវការ ។

## VII. បញ្ហាក្រីក្រនៅតាមសង្កាត់ក្នុងទីក្រុង អាចត្រូវបាន ដោះស្រាយតាមរយៈការអប់រំ និងការផ្តល់ឱកាស

ប្រជាជនអាមេរិកសម្លឹងមើលទៅស្ថានភាពបញ្ហាបច្ចុប្បន្ននៅតាម តំបន់តូចៗ នៃទីក្រុងដោយការខកចិត្តយ៉ាងខ្លាំង ។ ស្ថានភាពនេះត្រូវបាន គេមើលឃើញថាជាបុព្វហេតុដែលបាត់បង់ក្តីសង្ឃឹម និងការផ្លាស់ប្តូរ ហាក់ដូចជាមិនអាចទៅរួចឡើយ ។

ការកើនឡើងនៃការតានតឹងផ្លូវអារម្មណ៍ ជាធម្មតានឹងបណ្តាលឲ្យប៉ះ ពាល់ដល់សុខភាពផ្លូវកាយ ប៉ូលីសកាន់តែតឹងរឹង គណកម្មការកាន់តែម៉ឺង ម៉ាត់ ។ បើនិយាយឲ្យទៅតាមក្រឹត្យក្រមសត្យានុម័ត (Logic) គឺវា បែបនេះឯង ប្រសិនបើយើងមិនអាចដោះស្រាយបញ្ហាទាំងនោះបាន ។ ហើយយ៉ាងហោចណាស់ ឥទ្ធិពលរបស់វាមកលើជីវិតនៃអ្នកធ្វើការដែល ជាប់ពន្ធក្នុងតែត្រូវបានកាត់បន្ថយ ។

ប៉ុន្តែការផ្លាស់ប្តូរគឺ “អាចទៅរួច” ។ បញ្ហាក្រីក្រនៅតាមតំបន់ខាងក្នុងទី ក្រុងភាគច្រើនកើតឡើងដោយសារខ្វះឱកាស ។ មនុស្សដែលកើ

តនៅក្នុងតំបន់ក្រីក្រ គឺទទួលរងនូវភាពបែកបាក់ពីគ្រួសារ ការអប់រំប្រកប ដោយភាពគួរឱ្យសង្វេគ ហើយជារឿយៗមិនមានលទ្ធភាពទទួលបានការថែទាំសុខភាពដ៏ត្រឹមត្រូវទេ ។ ពួកគេរស់នៅជាមួយជីវភាពក្រីក្រលំបាក ហើយនៅឆ្ងាយពេក ដែលជាមូលហេតុបណ្តាលឱ្យក្លាយជាម្តាយទាំង នៅរយក្មេង និងខ្លះបានក្លាយទៅជាឧក្រិដ្ឋជនទៀតផង ។

វិធីដ៏ល្អបំផុតមួយដើម្បីដោះស្រាយពីវដ្តនៃបញ្ហាដ៏អាក្រក់នេះបាន គឺត្រូវលើកទឹកចិត្តក្មេងស្រីឱ្យបានបន្តការសិក្សារហូតដល់បញ្ចប់ថ្នាក់វិទ្យាល័យ និងចៀសវាងពួកគេក្លាយជាម្តាយទាំងនៅរយក្មេង ។

ដោយសារតែក្មេងៗ ដែលរស់នៅតាមតំបន់ក្នុងទីក្រុងភាគច្រើន គឺបានដើរ ក្រោយ ក្មេងៗ ឯទៀតរួចទៅហើយ នៅពេលដែលពួកគេមានឱកាសបានចូលរៀននៅសាលារៀនត្រឹមត្រូវមួយទៅតាមប្រព័ន្ធអប់រំ ។ ពួកគេក៏ត្រូវការការទទួលបានការថែទាំសុខភាព កម្មវិធីថ្នាក់មតេ្តយ្យមុនចុះឈ្មោះចូលរៀន និងមានម្តាយដែលបានទទួលការអប់រំគ្រប់គ្រាន់ដើម្បីជីវិតអ្វីដែលកូនៗ របស់ពួកគេត្រូវការ ។

ថ្វីត្បិតតែជាក់ស្តែងមតិទូទៅបានជឿថាការសេពគ្រឿងញៀន និងការប្រព្រឹត្តចោរកម្ម គឺជាជម្រើសរបស់ពួកគេ ។ វាមិនមែនជាការពិតទេព្រោះថាការជួញដូរគ្រឿងញៀន គឺជាការងាររកលុយមួយដែលបានប្រាក់

ឈ្នួលទាប ហើយភាគច្រើននៃពួកគេទាំងនោះនឹងរើសយកការងារស្របច្បាប់មួយប្រសិនបើពួកគេមានជម្រើស ។

ប្រសិនបើក្មេងៗដែលរស់តាមតំបន់ក្រីក្រក្នុងទីក្រុងនោះត្រូវបានផ្តល់ឱកាសដូចក្មេងៗ ដែលរស់នៅខាងក្រៅដែរមានការពង្រឹងគុណភាពប្រព័ន្ធអប់រំរបស់ពួកគេ នោះការងារល្អៗជាច្រើននឹងជួយពួកគេឲ្យមានសមត្ថភាពអាចដឹកនាំជីវិតរបស់ពួកគេឲ្យដើរឆ្ងាយពីការប្រព្រឹត្តអំពើចោរកម្ម ដើរឆ្ពោះទៅរកភាពថ្លៃថ្នូរមួយនៅក្នុងសង្គមបាន ។

VIII. ដោយសារតែវចនាសម្ពន្ធគ្រួសារត្រូវបានផ្លាស់ប្តូរសហរដ្ឋអាមេរិក ត្រូវរៀបចំកម្មវិធីនៅសាលាឲ្យល្អប្រសើរជាងមុន និងការឧបត្ថម្ភបន្ថែមសម្រាប់អាណាព្យាបាលផងដែរ

មានមនុស្សជាច្រើនកំពុងតែនិយាយអំពីការធ្លាក់ចុះនៃ តម្លៃគ្រួសាររបស់ជនជាតិអាមេរិក ។

ការផ្លាស់ប្តូរជាច្រើនបានកើតឡើងក្នុងរយៈពេល ៥០ឆ្នាំ ចុងក្រោយនេះ ។ អត្រានៃការរៀបអាពាហ៍ពិពាហ៍បានធ្លាក់ចុះ កុមារកាន់តែច្រើនកំពុងធំឡើងដោយគ្មានឪពុកបង្កើត ហើយឪពុកម្តាយជាទូទៅមានពេលវេលាតិចដើម្បីចំណាយជាមួយកូនៗ ។

ដោយសារតែថ្លៃចំណាយក្នុងការរស់នៅប្រចាំថ្ងៃកាន់តែខ្ពស់ ខណៈដែលប្រាក់ឈ្នួលស្ថិតក្នុងកម្រិតដែល គ្រួសារដែលមានកម្រិតជីវភាពមធ្យមមិនអាចរស់អាស្រ័យទៅលើចំណូលតែមួយទៀតបានទេ ។ ការពិត ដែលថាស្ត្រីភាគច្រើនកំពុងធ្វើការសព្វថ្ងៃនេះ គឺមិនត្រឹមតែជាសញ្ញានៃការកើនឡើងនូវវិសមភាពយេនឌ័រ ប៉ុណ្ណោះទេ ប៉ុន្តែវាក៏បានបង្ហាញពីតម្រូវការប្រាក់ចំណូលបន្ថែមសម្រាប់ផ្គត់ផ្គង់គ្រួសារផងដែរ ។

ដោយសារតែបញ្ហាទាំងនេះហើយ ទើបការបំពេញតួនាទីជាឪពុកម្តាយ ល្អសម្រាប់កូនៗរបស់ពួកគេ វាកាន់តែពិបាក ។ ពួកគេមានពេលវេលាតិចតួចណាស់សម្រាប់កូនៗរបស់ពួកគេ ហើយមិនអាចមានលទ្ធភាពមើលថែពួកគេឲ្យបានដិតដល់ ឬបញ្ជូនពួកគេចូលសាលាមត្តេយ្យមុនចូលរៀនសាលាបានទេ ។

ដូច្នេះ ប្រសិនបើជនជាតិអាមេរិកមានការយកចិត្តទុកដាក់ខ្លាំង ចំពោះតម្លៃគ្រួសាររបស់ពួកគេត្រូវការគោលនយោបាយណាដែលធ្វើឲ្យឪពុកម្តាយមានភាពងាយស្រួលជាងមុន ក្នុងការបំពេញភារកិច្ចជាឪពុកម្តាយល្អបាន ។ គ្រប់គ្នាគួរតែទទួលបានការចូលរៀនថ្នាក់មត្តេយ្យ ថ្នាក់ក្រោយបញ្ចប់កម្មវិធីសាលា និងថ្នាក់សិក្សានានាដូចគ្នា ។

ហើយដោយសារក្មេងៗធំឡើងដោយគ្មានឪពុក នៅតាមតំបន់ក្រីក្រ ងាយរងគ្រោះជាពិសេស និងទទួលរងផ្តល់នៃភាពក្រីក្រ ក្លាយជាម្តាយទាំង

វ័យក្មេង និងអាចប្រព្រឹត្តបទឧក្រិដ្ឋជាដើម ។ ពួកគេគួរតែទទួលបានការ  
អប់រំ ដែលមានគុណភាពខ្ពស់ដូចគ្នាទៅនឹងក្មេងៗដែលមានវ័យដូចគ្នា  
ដទៃទៀត ដែលមានសំណាងជាងពួកគេ ។

## IX. នៅក្នុងទីផ្សារសេរីដ៏រស់រវើកមួយ តម្រូវឲ្យមាន បទប្បញ្ញត្តិរបស់រដ្ឋាភិបាលមួយ ដើម្បីធានាបាននូវ ឱកាសស្មើគ្នាសម្រាប់មនុស្សគ្រប់គ្នា

ទស្សនៈរបស់គណបក្សសាធារណរដ្ឋប្រាប់យើងថា នៅក្នុងសង្គមជាកម្ម  
សិទ្ធិមួយ សេដ្ឋកិច្ចអាមេរិកត្រូវការបទប្បញ្ញត្តិកាន់តែតិច ពន្ធកាន់តែតិច  
និងការងារពាក់ព័ន្ធពីរដ្ឋាភិបាលកាន់តែតិច ។

ទោះយ៉ាងណា គោលនយោបាយសេដ្ឋកិច្ចដែលអាចធ្វើអ្វីបានតាមចិត្តចង់  
នោះ (Laissez-Faire Economic Policies) វានឹងនាំឲ្យសង្គម  
អាមេរិកបែកបាក់គ្នាដែលជា “វណ្ណៈអភិជន វណ្ណៈអ្នកមានចំណេះដឹង”  
ទទួលបានចំណេញកាន់តែច្រើននៃចំណែកសេដ្ឋកិច្ច ខណៈពេលដែលប្រជា  
ជន ដែលមានប្រាក់ខែទាបជាច្រើនលំបាកក្នុងការរកចំណូលសូម្បីតែ  
“សម្រាប់មួយគ្រប់” ។

ជំនឿសាមញ្ញដែលថា ទីផ្សារសេរីមិនគួរត្រូវមានការកំណត់អ្វីនោះទេ ដូច្នេះ វាអាចមើលថែខ្លួនឯងបានដោយងាយនោះ វាមិនមែនជាការ លើកឡើងដ៏ត្រឹមត្រូវទេ ។ វានឹងនាំទៅរកស្រទាប់សង្គមមួយដែល មនុស្សកើតមកជាអ្នកមាននៅតែមាន ឬកើតមកក្រនៅតែក្រ ។

ផ្គត់គំនិតរបស់សង្គមកម្មសិទ្ធិ មិនបានមើលឃើញនឹងការពិតដែលថា ទីផ្សារសេរីដែលកំពុងដំណើរការតែងតែជាលទ្ធផលនៃការកាត់ទោស និងចំណុចមិនប្រក្រតីដែលរដ្ឋាភិបាល កំពុងតែព្យាយាមធ្វើឲ្យមាន តុល្យ ភាព យុត្តិធម៌ និងប្រសិទ្ធភាព ។

ហើយក៏មិនបានគិតដល់ចំពោះការពិតដែលថា ទាំងទីផ្សារសេរីដែល កំពុងដំណើរការ និងសង្គមអាមេរិក គឺផ្អែកលើការគិតទៅលើឱកាស មានន័យថាមនុស្សគ្រប់គ្នាគួរតែអាចទទួលបានជោគជ័យតាមរយៈការ ខិតខំប្រឹងប្រែងរបស់ពួកគេដោយមិនគិតពីសាវតាររបស់ពួកគេនោះទេ។

ឱកាស គឺអាចធ្វើទៅបានលុះត្រាតែទីផ្សារសេរីត្រូវបានគ្រប់គ្រងដោយ រដ្ឋាភិបាលដើម្បីធានាថាចំណែកសេដ្ឋកិច្ចត្រូវបានចែកចាយឲ្យបានស្មើៗ គ្នានៃគ្រប់ផ្នែកទាំងអស់នៃសង្គមទាំងមូល ។ ប្រសិនបើមនុស្សទាំងអស់ មានឱកាសទទួលបានភាពជោគជ័យ ពួកគេអាចចូលរួមចំណែកក្នុង ទីផ្សារសេរីឲ្យកាន់តែមានភាពរស់រវើក ។

ដូចគ្នានឹងរដ្ឋាភិបាលបានធ្វើការបោះជំហានទៅមុខបន្ទាប់ពីជួបវិបត្តិ ហិរញ្ញវត្ថុឆ្នាំ ១៩២៩ ដើម្បីជួយរៀបចំកិច្ចសន្យាសង្គមរវាងនិយោជក និងនិយោជិកវាគួរតែត្រូវបានធ្វើអន្តរាគមន៍នៅពេលដែលទីផ្សារសេរី មិនមានដំណើរការល្អ ។

**X. ដើម្បីក្លាយជាប្រទេសដែលមានការ ប្រកួតប្រជែង កាន់តែខ្លាំងអាមេរិកត្រូវតែវិនិយោគទៅលើការអប់រំ វិទ្យាសាស្ត្រ និងបច្ចេកវិទ្យា**

ប្រសិនបើអាមេរិកចង់ប្រកួតប្រជែងក្នុងសេដ្ឋកិច្ចពិភពលោក អាមេរិក ខ្លួនឯងមិនគួរកាត់បន្ថយថ្លៃចំណាយ ឬបង្កើតរបាំងពាណិជ្ជកម្មទេ ។ ផ្ទុយ ទៅវិញអាមេរិកគួរតែខិតខំបង្កើតទីផ្សារសេរីឱ្យរស់រវើកដែលអាចឱ្យ ក្រុមហ៊ុនធំៗ អាចអភិវឌ្ឍផលិតផលប្រកបដោយភាពច្នៃប្រឌិតដ្ឋាន ។

ដើម្បីឱ្យទីផ្សារសេរីដំណើរការបានយ៉ាងរលូនរដ្ឋាភិបាលត្រូវតែចាក់ឱ្យ គ្រឹះរឹងមាំជាមុនសិន។ ដើម្បីទទួលបានជោគជ័យទីផ្សារសេរី គឺ ត្រូវការហេដ្ឋារចនាសម្ព័ន្ធដ៏ត្រឹមត្រូវតាមតម្រូវការមួយ ក៏ដូចជាអ្នកមាន ចំណេះដឹងដែលមានឱកាសស្របច្បាប់ដើម្បីទទួលបានជោគជ័យតាមរយៈការខិតខំប្រឹងប្រែងរបស់ពួកគេ ។ មានតែមនុស្សដែលមានសមត្ថ

ភាពអាចបត់បែនតាមសង្គមបែបនេះប៉ុណ្ណោះ ដែលអាចរួម ចំណែក ជួយដល់សេដ្ឋកិច្ចឱ្យរីកចម្រើនទៅបាន ។

នៅសតវត្សរ៍ទី ២១ ការផ្លាស់ប្តូរក្នុងសង្គមអាចធ្វើទៅបានលុះត្រា តែមនុស្សគ្រប់គ្នាទទួលបានការអប់រំដែលមានគុណភាពខ្ពស់ ។ នេះមិន មែនជាករណីនៅអាមេរិកសព្វថ្ងៃនេះទេ ។ អត្រាបោះបង់ចោល ការសិក្សានៅវិទ្យាល័យខ្ពស់ជាងពេលណាទាំងអស់ ថ្លៃសិក្សានៅមហា វិទ្យាល័យកំពុងតែឡើងថ្លៃជាលំដាប់ ហើយសាលារៀននៅតាមទីក្រុង ភាគច្រើនស្ថិតក្នុងស្ថានភាពស្ទើរតែគ្មានសង្ឃឹម ។

រដ្ឋសភាបានធ្វើឱ្យវាកាន់តែពិបាក និងថ្លៃជាងមុនសម្រាប់និស្សិតដើម្បី ទទួលបានការអប់រំដែលមានគុណភាពខ្ពស់ ។ ហើយដោយសារដើម្បី ទទួលបានការអប់រំល្អ គឺត្រូវបង់តម្លៃថ្លៃ ដូច្នេះអ្នកដែលទទួលបានចំណេះ ដឹងបានចូលធ្វើការនៅកន្លែងដែលមានប្រាក់ខែខ្ពស់ដើម្បីយកលុយ ទៅសងបំណុលគេរិញ ។ គ្មាននរណាម្នាក់ក្នុងចំណោមពួកគេចង់ធ្វើជា គ្រូបង្រៀននៅក្នុងសាលានៅក្នុងទីក្រុងនោះទេ ហើយមានមនុស្ស តិចតួចណាស់ដែលបានក្លាយជាវិស្វករ ឬអ្នកស្រាវជ្រាវ ។

ដើម្បីក្លាយជាប្រទេសឈានមុខក្នុងការប្រកួតប្រជែងអាមេរិកត្រូវការ វិស្វករ និងគ្រូឈ្នាបន្ថែមទៀត មិនមែនមេធាវីនោះទេ ។ ដើម្បីយកមក អភិវឌ្ឍក្រុមហ៊ុនឱ្យកាន់តែច្រើនដូចជាក្រុមហ៊ុន ហ្គូហ្គល (Google) ជាដើម វាត្រូវតែវិនិយោគលើការសិក្សាពីប្រព័ន្ធរបស់ខ្លួន ផ្តល់មូលនិធិ



ដល់ការស្រាវជ្រាវ និងបណ្តុះបណ្តាលអ្នកវិទ្យាសាស្ត្រ និងវិស្វករឲ្យបានច្រើនផងដែរ ។

## XI. អាមេរិកគួរតែវិនិយោគលើប្រភពថាមពលជំនួស និងបង្កើនប្រសិទ្ធភាពស្តង់ដារបស់ប្រេង ដើម្បីឲ្យមានឯករាជ្យផ្នែកកម្លាំងថាមពល

ការពឹងផ្អែកលើប្រេងបរទេសយ៉ាងច្រើន អាចធ្វើឲ្យសេដ្ឋកិច្ចអាមេរិកមានបញ្ហានាពេលអនាគត និងការគំរាមកំហែងដល់សន្តិសុខជាតិផងដែរ ។

ខណៈពេលដែលអាមេរិកគ្រប់គ្រងតែ ៣ភាគរយ នៃស្បៀងប្រេងបម្រុងទុករបស់ពិភពលោកវ៉ាស្មីនីង ២៥ភាគរយ នៃការប្រើប្រាស់សរុបជាសកល ។ ដោយសារតម្រូវការនៅទូទាំងពិភពលោកកំពុងតែកើនឡើងហើយការរំខានដល់ការផ្គត់ផ្គង់ទំនងជាងកើតមានច្រើនជាងមុនផងដែរ ។ សេដ្ឋកិច្ចដែលពឹងផ្អែកលើប្រេងបរទេស គឺងាយនឹងរងគ្រោះបំផុត ។ ភោគវិស័យដែលចង់វាយប្រហារមកកាន់សហរដ្ឋអាមេរិក អាចធ្វើបាន ដោយគ្រាន់តែពួកគេធ្វើការវាយប្រហារតំបន់ប្រេងនៅគ្រប់ទីកន្លែងក្នុងពិភពលោក ។

លើសពីនេះទៅទៀត មួយភាគធំនៃទឹកប្រាក់ ៨០០លានដុល្លារ អាមេរិក ត្រូវចំណាយលើប្រេងទិញពីបរទេសរាល់ថ្ងៃ តាមពិតទៅវាក៏ជាការ ឧបត្ថម្ភដល់ប្រទេសដែលគ្មានស្ថេរភាពនយោបាយទាំងនោះផងដែរ ។

ទោះបីជាក្រុមហ៊ុនប្រេងទាំងនោះកំពុងរកប្រាក់ចំណេញបានយ៉ាងច្រើន ក៏ដោយ រដ្ឋាភិបាលបានឧបត្ថម្ភពួកគេកាលពីអតីតកាល ។ ជំនួសឱ្យការ ទទួលស្គាល់ការពិតដែលថាមធ្យោបាយតែមួយគត់ដើម្បីមានឯករាជ្យភាពថាមពល គឺតាមរយៈការវិនិយោគលើប្រភពថាមពល នៅសតវត្សរ៍ទី ២១នេះ ។

អាមេរិកក៏គួរតែវិនិយោគលើស្តង់ដារប្រសិទ្ធភាពឥន្ធនៈ ។ សូម្បី តែប្រទេសចិនមានស្តង់ដារខ្ពស់ជាងសហរដ្ឋអាមេរិក ហើយក្រុមហ៊ុន ផលិតថយន្តអាមេរិកបានចំណាយពេលអស់យូរមកហើយ មុនពេល ដែលបានផ្លាស់ប្តូរងាកមកឱ្យតម្លៃ និងយកចិត្តទុកដាក់ទៅលើថយន្ត ដែលមានប្រសិទ្ធភាពខ្ពស់ជាងមុន ។

ការវិនិយោគលើប្រភពថាមពលថ្មី និងស្តង់ដារខ្ពស់នៃប្រសិទ្ធភាព ប្រេង ឥន្ធនៈ ក៏អាចបង្កើតការងារថ្មីរាប់ពាន់ការងារនៅសហរដ្ឋអាមេរិក និង ជួយបង្កើតឧស្សាហកម្មថ្មីៗសម្រាប់សតវត្សរ៍ទី ២១ នេះផងដែរ ។

XII. គោលនយោបាយការបរទេសនៅសតវត្សរ៍ទី ២១  
របស់អាមេរិកត្រូវផ្ដោតលើការតស៊ូមតិជាសកល  
នាពេលបច្ចុប្បន្ន ហើយពឹងផ្អែកលើសកម្មភាពពហុ  
ភាគី

នយោបាយការបរទេសរបស់អាមេរិកត្រូវបានទទួលឥទ្ធិពលយ៉ាងខ្លាំង  
ពីការគំរាមកំហែងនៃសង្គ្រាមត្រជាក់ ។

ប៉ុន្តែសព្វថ្ងៃនេះ វាមិនត្រូវបានគំរាមកំហែងដោយបណ្តាប្រទេសដែល  
មានកងទ័ពធំៗ ដូចជាសហភាពសូវៀតនោះទេ ប៉ុន្តែផ្ទុយទៅវិញ វាត្រូវ  
ទទួលបានការគំរាមកំហែងពីក្រុមសកម្មប្រយុទ្ធដែលមានក្រុមតូចជាងមុន  
ដូចជាបណ្តាញភេរវកម្មអន្តរជាតិជាដើម ។

ក្រោយថ្ងៃទី ១១ ខែកញ្ញា អាមេរិកគួរតែធ្វើកំណែទម្រង់នយោបាយ  
ការបរទេសរបស់ខ្លួនទាំងស្រុង ។ ផ្ទុយទៅវិញ រដ្ឋាភិបាលបានបង្កើតយុទ្ធ  
សាស្ត្រសង្គ្រាមត្រជាក់ឡើងវិញ ប៉ុន្តែជំនួសឱ្យសហភាពសូវៀត សត្រូវ  
ថ្មីរបស់អាមេរិកជាប្រទេសតូចៗ ដែលជាប្រទេសផ្តាច់ការ មួយចំនួនដូច  
ជាប្រទេសអ៊ីរ៉ាក់ជាដើម ។

សង្គ្រាមនៅអ៊ីរ៉ាក់ មិនត្រឹមតែបង្កើតការចំណាយយ៉ាងច្រើនទាំងការ  
ចំណាយខាងយោធា និងគ្រោះមហន្តរាយប៉ុណ្ណោះទេ វាថែមទាំងជំរុញ  
ឲ្យមានសំឡេងប្រឆាំងនឹងអាមេរិកនៅទូទាំងពិភពលោកផងដែរ ។

ចាប់តាំងពីសតវត្សរ៍ទី ២១ ការគំរាមកំហែងលែងបង្កឡើងដោយបណ្តា  
រដ្ឋដែលជាគូប្រជែងតទៅទៀតហើយ ប៉ុន្តែផ្ទុយទៅវិញ គឺដោយ “មនោ  
គមវិជ្ជា” ។ អាមេរិកត្រូវចូលរួមក្នុង “សមរភូមិ នៃទស្សនៈ” ជាមួយ  
មនោគមវិជ្ជាទាំងនេះដើម្បីលើកកម្ពស់ឧត្តមគតិប្រជាធិបតេយ្យ និង  
សេរីភាពរបស់ប្រទេសខ្លួន ។ នេះជាសមរភូមិមួយដែលមិនអាចឈ្នះ  
តាមរយៈអន្តរាគមន៍យោធាបានទេ ព្រោះប្រជាធិបតេយ្យតែងតែជាល  
ទ្ធផលនៃការភ្ញាក់រលឹកនៃសង្គមមួយ វាមិនអាចត្រូវបានបង្ខំដោយ  
ជាតិសាសន៍ណានោះទេ ។

នៅក្នុងការប្រកួតប្រជែងនៃទស្សនៈនេះ អាមេរិកត្រូវតែដឹកនាំដោយធ្វើ  
គំរូប្រជាធិបតេយ្យដោយខ្លួនឯងផ្ទាល់ ។ វាពិបាកក្នុងការលើកកម្ពស់សិទ្ធិ  
មនុស្សណាស់ ដរាបណាអាមេរិកឃុំខ្លួនជនសង្ស័យដោយមិនបាន  
កាត់ទោស ឬសួរចម្លើយជាមុនសិននោះទេ ។

ក្នុងករណីដែលចាំបាច់ត្រូវធ្វើការអន្តរាគមន៍ដោយយោធាជាចាំបាច់  
អាមេរិកគួរតែពឹងផ្អែកលើពហុភាគីជាជាងសកម្មភាពឯកតោភាគីដែល  
ជាវិធីដូចគ្នាដែលបានធ្វើនៅក្នុងសង្គ្រាមនៅឈូងសមុទ្រទីម័រ (First  
Gulf War) ។

ការអនុវត្តតាមដោយពហុភាគី មិនត្រឹមតែជួយកាត់បន្ថយមតិទូទៅ  
ប្រឆាំងអាមេរិកតែម្នាក់ឯងប៉ុណ្ណោះទេ វាថែមទាំងជួយកាត់បន្ថយការ  
ចំណាយដែលអាមេរិកត្រូវចំណាយទៅលើវាផងដែរ ។

### អត្ថបទសង្ខេប

សារៈសំខាន់នៅក្នុងសៀវភៅនេះ ជាកុណតម្លៃជាមូលដ្ឋានដែលជនជាតិ  
អាមេរិកបានចែករំលែក គឺមូលដ្ឋានសម្រាប់ទទួលបានយុត្តិធម៌សង្គម  
កាន់តែច្រើន សេដ្ឋកិច្ចមានការរីកចម្រើន ក៏ដូចជាបង្កើតគោល  
នយោបាយការបរទេសសម្រាប់សតវត្សរ៍ទី ២១ ។

សំណួរដែលក្នុងសៀវភៅសង្ខេបនេះបានធ្វើការបកស្រាយមានដូចជា៖

តើអ្វីទៅជាស្ថានភាពបច្ចុប្បន្នរបស់អាមេរិក ហើយតើវាមានបញ្ហាអ្វីខ្លះ?

- ▶ ជនជាតិអាមេរិកគ្រប់គ្នាបានចែករំលែកនូវកុណតម្លៃជាមូលដ្ឋានទាំង  
អស់ដែលឆ្លុះបញ្ចាំងអំពីបំណងរបស់ស្ថាបនិកសហរដ្ឋអាមេរិក  
**(Founding Father's Intent)**
- ▶ សហរដ្ឋអាមេរិកបច្ចុប្បន្ន គឺកំពុងជួបប្រទះនឹងបញ្ហាខ្លះការយល់  
ចិត្តគ្នា

- ▶ វិស័យនយោបាយសហរដ្ឋអាមេរិក គឺត្រូវបានទទួលរងឥទ្ធិពលខ្លាំង ពីលុយ ការគាំទ្រពីក្រុមមនុស្សដែលមានសំឡេងតែមួយ និងប្រព័ន្ធ ផ្សព្វផ្សាយ
- ▶ ផលអវិជ្ជមានពីសេដ្ឋកិច្ចសកលភារូបនីយកម្មបានធ្លាក់ទៅលើអ្នកធ្វើ ការដោយកម្លាំង

តើការកើនឡើងនៃសមភាព និងយុត្តិធម៌សង្គមអាចជួយដោះស្រាយ បញ្ហាទាំងនេះបានដោយរបៀបណា?

- ▶ សហរដ្ឋអាមេរិកត្រូវការប្រព័ន្ធសុវត្ថិភាពសង្គម និងលេខកូដព័ន្ធ ដើម្បីប្រាកដថាសង្គមទាំងមូលត្រូវទទួលខុសត្រូវទាំងហានិភ័យ និង ផលប្រយោជន៍ស្មើគ្នា
- ▶ ជំនឿបានដើរតួនាទីយ៉ាងសំខាន់នៅក្នុងសង្គមចម្រុះពូជសាសន៍របស់ អាមេរិក វាជួយពួកគេឱ្យមានលទ្ធភាពអាចដោះស្រាយលើបញ្ហាធំៗ ជាច្រើនបាន
- ▶ សមភាពពិតប្រាកដមួយ អាចកើតឡើងបានតាមរយៈការអនុវត្ត ច្បាប់មិនរើសអើងពូជសាសន៍ ការផ្តល់អាហារូបករណ៍ និងការ សង្កត់ធ្ងន់ទៅលើយុត្តិធម៌សង្គម
- ▶ បញ្ហាក្រីក្ររបស់ប្រជាជននៅតាមសង្កាត់ក្នុងទីក្រុង អាចត្រូវបាន ដោះស្រាយបានតាមរយៈការអប់រំ និងការផ្តល់ឱកាសស្មើគ្នា

- ▶ ដោយសាររចនាសម្ព័ន្ធនៅក្នុងគ្រួសារត្រូវបានផ្លាស់ប្តូរ សហរដ្ឋអាមេរិកត្រូវការកម្មវិធីអប់រំក្នុងសាលាឱ្យបានល្អប្រសើរជាងនេះ និងមានការឧបត្ថម្ភបន្ថែមសម្រាប់អាណាព្យាបាល ។

តើសហរដ្ឋអាមេរិកអាចពង្រឹងសេដ្ឋកិច្ចរបស់ខ្លួនឡើងវិញ និងបង្កើតរបៀបវារៈនៅសតវត្សរ៍ទី ២១ សម្រាប់គោលនយោបាយការបរទេសរបស់ខ្លួនយ៉ាងដូចម្តេច?

- ▶ ទីផ្សារសេរីដែលមានភាពរស់រវើកត្រូវការបទប្បញ្ញត្តិរបស់រដ្ឋ - ភិបាលដើម្បីធានាបាននូវឱកាសស្មើគ្នាសម្រាប់មនុស្សគ្រប់រូប
- ▶ ដើម្បីក្លាយជាប្រទេសដែលនាំមុខក្នុងការប្រកួតប្រជែងកាន់តែខ្លាំង អាមេរិកត្រូវតែវិនិយោគទៅលើការអប់រំវិទ្យាសាស្ត្រ និងបច្ចេកវិទ្យា
- ▶ អាមេរិកគួរតែវិនិយោគលើប្រភពថាមពលជំនួស និងស្តង់ដារ ប្រសិទ្ធភាពប្រេងឱ្យខ្ពស់ជាងមុន ដើម្បីឱ្យមានឯករាជ្យផ្នែកកម្លាំងថាមពល
- ▶ គោលនយោបាយការបរទេសសម្រាប់សតវត្សរ៍ទី ២១ របស់អាមេរិកត្រូវផ្តោតលើការប្រកួតប្រជែងមតិជាសកលនាពេល បច្ចុប្បន្ន ហើយត្រូវចេះពឹងផ្អែកលើសកម្មភាពពហុភាគី ។

សៀវភៅដែលមិត្តអ្នកអានកំពុងកាន់ក្នុងដៃនេះ ជាស្នាដៃសៀវភៅទី ៧ ដែលបានបកប្រែដោយក្រុមការងារ **eBook Cambodia** ។ ធ្វើតក្នុង ឱកាសនេះ យើងខ្ញុំសូមចូលរួមត្រេកអរចំពោះបងប្អូនរួមជាតិ ដែលបាន ចំណាយពេលវេលាសិក្សាស្រាវជ្រាវឥតឈប់ឈរ ។ នេះជាមោទនភាព យ៉ាងពិតប្រាកដ ក្នុងពេលអនាគតសម្រាប់ក្មេងជំនាន់ក្រោយ ។

យើងលែងបារម្ភពីអក្ខរភាព លែងព្រួយរឿងឈ្មោះប្រកែកគ្នា និង យើង ខ្ញុំជឿជាក់យ៉ាងមុតមាំថា ចំណេះដឹងដែលបងប្អូនមាននឹងក្លាយទៅជាចល ករជំរុញការអភិវឌ្ឍប្រទេសជាតិយ៉ាងឆាប់រហ័ស ។ មូលដ្ឋាននៃការ ត្រិះរិះពិចារណា គឺកើតចេញពីអំណាន និងពិសោធន៍ជីវិត ដរាបណា ខ្មែរមានខួរក្បាលល្អហើយ “ខ្មែរនឹងខ្លាំងក្លាឡើងវិញ” ។

អ្វីដែលយើងចង់ឃើញ គឺជនជាតិខ្មែរជាជនជាតិមានវិន័យ ក្រមសីលធម៌ ខ្ពស់ និងឥរិយាបថថ្លៃថ្នូរ ។ យើងត្រូវទទួលស្គាលាថាយើងខ្សោយ ទើប យើងអាចអភិវឌ្ឍទៅរកភាពខ្លាំងបាន ។ កុំឈ្នក់រង្វេងនឹងពាក្យសរសើរ បញ្ឆោត “ព្រោះវាសម្លាប់យើងដោយមិនដឹងខ្លួន” ។ សម្តេចព្រះសង្ឃ រាជ ជួន ណាត កម្រសរសើរបុគ្គលណាម្នាក់ណាស់ លោកតែង តែនិយាយរិះគន់ចំង និងពន្យល់ត្រង់ៗ ដើម្បីឲ្យខ្មែរដើរលើមាគ៌ាត្រឹមត្រូវ ។

ពីក្រុមការងារ **eBook Cambodia**